



‘உடன்பிறப்பே!’ என தமது வெண்கலக் குரலால் விளித்து தொண்டர்களுையெல்லாம் கட்டிப்போட்டவர் கலைஞர்!

‘இசையாய் கலைஞர்’ நிகழ்ச்சியில் அமைச்சர் உதயநிதி ஸ்டாலின் பெருமித உரை!

சென்னை, ஜன. 10 -

‘உடன்பிறப்பே’ என்னும் தன் வெண்கலக் குரலால் தொண்டர்களை எல்லாம் கட்டிப் போட்டவர் கலைஞர்! என்று முத்தமிழறிஞர் கலைஞர் அவர்களின் நூற்றாண்டை முன்னிட்டு, ‘கலைஞர் - கலைஞர்’ குழுவின் சார்பில் ‘இசையாய் கலைஞர்’ என்ற நிகழ்ச்சியில் குழுவின்தலைவர் அமைச்சர் உதயநிதி ஸ்டாலின் அவர்கள் உரையாற்றுகையில் குறிப்பிட்டார்.

முத்தமிழறிஞர் கலைஞர் அவர்களின் நூற்றாண்டை முன்னிட்டு, கலைஞர் - கலைஞர் குழு சார்பில் ‘இசையாய் கலைஞர்’ என்ற நிகழ்ச்சி சென்னை கலைவாணர் அரங்கில் நேற்று முன்தினம் (8.1.2024) மாலை நடைபெற்றது.

இதில் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் கலந்துகொண்டு பேசியதாவது:-

“இந்த நிகழ்விற்கு வருகை தந்துள்ள கைத்தறி மற்றும் துணி நூல் துறை அமைச்சர் அண்ணன் ஆர்.காந்தி, மருத்துவம் மற்றும் மக்கள் நல்வாழ்வுத்துறை அமைச்சர் அண்ணன் மா.சுப்பிரமணியன், இந்து சமயம் மற்றும் அறநிலையத்துறை அமைச்சர் அண்ணன் பி.கே.சேகர்பாபு

“கலைஞர் அவர்களின் நூற்றாண்டை முன்னிட்டு, ‘கலைஞர் - கலைஞர்’ விழாக் குழுவின் சார்பில், நடைபெறுகின்ற ‘இசையாய் கலைஞர்’ நிகழ்ச்சியில் வரவேற்புரை வழங்குவதில் ‘கலைஞர் - கலைஞர் குழு’ வின் தலைவர் என்கிற வகையில் மிகுந்த மகிழ்ச்சி அடைகிறேன்.

முத்தமிழறிஞர் கலைஞர் அவர்களின் நூற்றாண்டை முன்னிட்டு கழக அரசு ஒரு புறமும் - தி.மு.கழகம் இன்னொருபுறமும் பல்வேறு நிகழ்ச்சிகளை நடத்தி வருகின்றன.

மக்கள் நலன் சார்ந்த நிகழ்ச்சிகள்!
கலைஞர் நூற்றாண்டை முன்னிட்டு ஓராண்டு முழுவதும் மக்களுக்கு பயனுள்ள வகையில் நிகழ்ச்சிகளை நடத்திட்டு வேண்டும் என்ற முதலமைச்சர் அவர்கள் கட்டளையின் படி கடந்த ஐ”ன் மாதம் தொடங்கி ஏராளமான மக்கள் நலன் சார்ந்த நிகழ்ச்சிகளை நடத்தி இருக்கின்றோம்.

முக்கியமாக, அரசு சார்பில், 250 கோடி ரூபாய் செலவில் முத்தமிழறிஞர் கலைஞர் அவர்கள் பெயரில் மதுரையில்கலைஞர் நூற்றாண்டு நூலகம் திறக்கப்பட்டுள்ளது. அதே போல, 250 கோடி ரூபாய் மதிப்பில் சென்னை கிண்டியில் கலைஞர் நூற்றாண்டு உயர் சிறப்பு மருத்துவமனை திறக்கப்பட்டுள்ளது.

இவற்றுக்கெல்லாம் முத்தாய்ப்பாக கலைஞர் நூற்றாண்டில் ‘கலைஞர் மகளிர் உரிமைத் திட்டம்’ எனும் மகத்தான திட்டம் நிறைவேற்றப்பட்டுள்ளது. .

இதுமட்டுமல்ல, இதழாளர் கலைஞர், எழுத்தாளர் கலைஞர், கலைஞர் கலைஞர், சமூகநீதிக் காவலர் கலைஞர், பண்பாட்டுப் பாசறை கலைஞர், ஏழைப்பங்காளர் கலைஞர், சட்டமன்ற நாயகர் கலைஞர், பகுத்தறிவு சீர்திருத்தச் சமீபம் கலைஞர்.

நவீன தமிழ்நாட்டின் சிற்பி கலைஞர், நிறுவனங்களின் நாயகர் கலைஞர், தொலைநோக்குச் சிந்தனையாளர் கலைஞர், தமிழ்த் தாயிடத் தவப்புதல்வன் கலைஞர் என 10க்கும் மேற்பட்ட குழுக்கள் உருவாக்கப்பட்டு இந்த குழுக்களின் சார்பில், ஏராளமான நிகழ்ச்சிகள்



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேற்று முன்தினம் (8.01.2024) சென்னை, கலைவாணர் அரங்கத்தில், முத்தமிழறிஞர் கலைஞர் நூற்றாண்டு விழாவை முன்னிட்டு “கலைஞர் - கலைஞர்” குழுவின சார்பில் நடைபெற்ற “இசையாய் கலைஞர்” என்ற வெல்லிசை நிகழ்ச்சியை தொடங்கிவைத்து, விழாப்பேரூரையாற்றினார். இந்தநிகழ்ச்சியில், அமைச்சர்கள் மு.பெ.சாமிநாதன், ஆர்.காந்தி, மா.சுப்பிரமணியன், பி.கே.சேகர்பாபு, நாடாளுமன்ற, சட்டமன்ற உறுப்பினர்கள், துணை மேயர் . மு. மகேஷ் குமார், தமிழ்நாடு இயல், இசை, நாடக மன்றத்தின் தலைவர் வாகை சந்திரசேகர், தமிழ்நாடு இயல் இசை நாடக மன்றத்தின் உறுப்பினர் செயலர் திருமதி விஜயா தாயன்பன், பாடலாசிரியர் கவிஞர் யுகபாரதி, திரைப்பட இயக்குநர் கரு. பழனிப்பன், திரையுலக கலைஞர்கள் மற்றும் அரசு உயர் அலுவலர்கள் கலந்துகொண்டனர்.

நடைபெற்று வருகின்றன.

அதேபோல, தி.மு.கழகத்தின் சார்பில், கலைஞர் நூற்றாண்டை முன்னிட்டு ஒவ்வொரு அணிக்கும் ஒவ்வொரு நிகழ்ச்சிகளை நடத்த நம் முதலமைச்சர் அவர்கள் அறிவுறுத்தியுள்ளார்கள். எங்களுடைய இளைஞர் அணிக்கு, தமிழ்நாட்டில் இருக்கக்கூடிய அனைத்து சட்டமன்றத் தொகுதிகளிலும், சட்டமன்ற தொகுதிக்கு ஒன்று எனும் விதத்தில் கலைஞர் பெயரில் கலைஞர் நூலகம் அமைத்தல் - கலைஞர் நூற்றாண்டு மார்ததான் போட்டிகள் - கலைஞர் நூற்றாண்டு தேச்சுப் போட்டிகளை நடத்துமாறு முதலமைச்சர் அவர்கள் கட்டளையிட்டிருந்தார்கள்.

15 சட்டமன்றத் தொகுதிகளில் கலைஞர் நூலகங்கள்!

நாங்கள் ஏற்கனவே இந்த புள்ளி மாதங்களில், இளைஞர் அணி சார்பில், 15 கலைஞர் நூலகங்களை தமிழ்நாட்டில் உள்ள 15 சட்டமன்றத் தொகுதிகளில் திறந்திருக்கிறோம். அதற்கு இளைஞர் அணி தம்பிமார்களுக்கு இந்த நேரத்தில் என் வாழ்த்துகளை தெரிவித்துக்கொள்கிறேன்.

இந்திய ஒன்றியத்திலேயே வேறு யாருக்கும் இல்லாத வகையில், கலைஞர் அவர்களுக்கு ஏராளமான முகங்கள் உண்டு. பத்திரிகையாளர் - எழுத்தாளர் - அரசியல் மேதை - திரைக்கதை வசனகர்த்தா என ஏராளமான முகங்கள் உண்டு.

அதில் மிக முக்கியமான ஒரு முகம்தான். அவருக்கு இசை மீது உள்ள ஆர்வம். இசை மீதும் - இசைக் கலைஞர்கள் மீதும் கலைஞர் அவர்களுக்கு தனிப்பிரியம் உண்டு. எனவேதான் ‘இசையாய் கலைஞர்’ என்ற இந்த நிகழ்ச்சியை நடத்துவது என்று எங்களின் கலைஞர் - கலைஞர் குழு சார்பில் முடிவெடுத்து சிறப்புமாக நடத்திக்கொண்டிருக்கிறோம்.

மனித உணர்வுகளில் இயல்பாய் கலந்திருப்பது கலை. ஒவ்வொரு மனிதனுக்கும் நாம் அவனையும் அறியாமல் ஒரு கலையுணர்வு இருக்கும் என்று சொல்வார்கள்.

அதே மாதிரிதான், தமிழ்நாட்டில் பிறந்த ஒவ்வொரு தமிழனின் நிறைவிலும் நமது முத்தமிழறிஞர் கலைஞர் அவர்கள் கண்டிப்பாக நிறைந்திருப்பார்கள். இந்த நிகழ்ச்சிக்கு கொடுக்கப்பட்டிருக்கிற தலைப்பு என்னை மிகவும் கவர்ந்திருக்கிறது. ‘இசையாய் கலைஞர்’

என்பது மிகமிக பொருத்தமான தலைப்பு.

இயக்குநர் கரு.பழனியப்பன்!

அதேபோல, இயக்குநர் சகோதரர் கரு.பழனியப்பன் அவர்கள் இன்றைக்கு கற்புரை வழங்கவுள்ளார்கள். முத்தமிழறிஞர் கலைஞர் அவர்கள், தனது 20ஆவது வயதில் முதல் நாடகத்தை எழுதினார்கள். அந்த நாடகத்தின் பெயர் ‘பழனியப்பன்’ அன்றைக்கு கலைஞர் அவர்களின் பழனியப்பனுக்கு என்ன வரவேற்பு இருந்ததோ அதே வரவேற்பு இங்கிருக்கும் நம் இயக்குநர் பழனியப்பனுக்கும் கிடைத்து வருகிறது. சகோதரர் அவர்கள் பல மேடைகளில் பலமுறை கலந்து கொண்டு உரைநிகழ்த்திவருகிறார்கள். அவர் இன்னும் கறுப்பு சிவப்பு வேட்டி மட்டும்தான் கட்டவில்லை.

எனக்கு இதற்கு முன்பெல்லாம் புத்தகம் படிக்கும் பழக்கமில்லை. இதைச் சொல்வதில் எனக்கு எந்தவித தயக்கமும் இல்லை. கோவிட் காலத்தில் எல்லோரும் வீட்டில் அடங்கி இருந்தோம். அப்போதுதான் புத்தகங்கள் அதிகம் வாசித்தேன். இயக்குநர் கரு பழனியப்பன் நிறைய புத்தகங்கள் தந்து வாசிக்கச் சொல்வார்.

கலைஞர் அவர்களை மேடைகளில் நிரூபக பார்த்த பழனியப்பன் அவர்கள், பல முறை அதை மேடையில் சொல்லி இருக்கிறார். மதுரையில் ஒரு மாநாட்டில் ஒரு பத்திரிகையாளராக செய்தியாளராக நெருங்கிப் பழகியதைச் சொல்லி இருக்கிறார். இன்றைக்கு கலைஞரின் சாதனைகளை பட்டி தொட்டியிலும் கொண்டு சேர்த்து வருகிறார்.

முக்கியமாக கழக இளைஞர் அணி முன்னெடுக்கும் பணிகளில் தொடர்ந்து கைகொடுத்து செயல்பட்டு வருகிறார். ‘பெயர்ப் பெட்டி’ நிகழ்ச்சியில் பங்கேற்று உரையாற்றினார். சேப்பாக்கம் - திருவல்லிக்கேணி தொகுதியில் ‘கலைஞர் நடமாடும் நூலகத்தை திறந்து வைத்த போது, நம்முடன் இணைந்து அந்த நிகழ்வில் பங்கேற்றார். சகோதரர் கரு. பழனியப்பன் அவர்களை இந்த நிகழ்வுக்கு வருக வருகவென வரவேற்கிறேன்.

கவிஞர் யுகபாரதி

அதேபோல கவிஞர் யுகபாரதி அவர்களும் இங்கு சிறப்புரையாற்ற உள்ளார்கள். கலைஞர் அவர்களின் 90 ஆவது பிறந்த நாளை

போது, கவிப்பேரரசு வைரமுத்து அவர்களின் ஏற்பாட்டில் 90 கவிஞர்கள் கலைஞர் அவர்களை சந்தித்து வாழ்த்தினார்கள். அப்போது, யுகபாரதி அவர்கள் அவர் எழுதிய ‘நேற்றைய காற்று’ புத்தகத்தை கலைஞர் அவர்களுக்கு பரிசாக கொடுத்தார்கள்.

அந்த புத்தகத்தை வாங்கிக்கொண்ட கலைஞர் அவர்கள், இது என்ன புத்தகம் என்று கேட்கிறார். பாடலாசிரியர்களை பற்றிய புத்தகம் என்று யுகபாரதி சொல்கிறார்.

உடனே, ‘இதில் நானிருக்கிறேனா’ என்று கலைஞர் அவர்கள் கேட்கிறார். ‘நீங்க இல்லாமலா?’ என்று பதில் சொல்கிறார் யுகபாரதி. இதை யுகபாரதி அவர்கள் பல இடங்களில் நினைவுபடுத்தி இருக்கிறார். ‘அவர் இல்லாத புத்தகத்தை அவரிடம் சென்று கொடுக்க முடியுமா?’ என்றும் கேட்கிறார்.

கலைஞரின் பல முகங்கள் பற்றிய பல புத்தகங்கள்!

அரசியல் வித்தகர் கலைஞர் எழுத்தாளர் கலைஞர் - பத்திரிகையாளர் கலைஞர் - வசனகர்த்தா கலைஞர் - முதல்வர் கலைஞர் என கலைஞரின் பல முகங்களை பற்றி பல புத்தகங்கள் வந்திருக்கின்றன.

ஆனால் ஒரு, பாடலாசிரியர் கலைஞரைப் பற்றி ‘நேற்றைய காற்று’ புத்தகத்தில் இடம்பெறச் செய்தவர் சகோதரர் யுகபாரதி. எனக்கும் அவர் நிறைய பாடல்கள் எழுதி இருக்கிறார். நான் பாடவில்லை அவரின் பாடலுக்கு வாய் சைத்து இருக்கிறேன். நிறைய ஹிட் பாடல்களை எனக்குக் கொடுத்திருக்கிறார். அவருக்கும் இந்த நேரத்தில் நன்றி கூறுகிறேன்.

இசையாய் கலைஞர்! இசைக்கு என்னென்ன குணங்கள் இருக்கிறதோ, அந்த குணங்கள் அனைத்தையும் கலைஞர் அவர்களிடமும் நம்மால் பார்க்க முடியும். மனிதனின் உணர்வுகளோடு உரையாடும் வல்லமை இசைக்கு உண்டு. அந்த ஆற்றல் கலைஞர் அவர்களின் இலக்கியத்துக்கு உண்டு.

ஒரு மனிதனை உணர்ச்சிப் பெருக்கால் வெகுண்டெழுச் செய்யும் வல்லமை இசைக்கு உண்டு. அந்த ஆற்றல் கலைஞர் அவர்களின் கற்புடன், உழைக்கும் பாட்டாளி மக்கள் தாங்களிடமும் துயரை இசையின் மூலமாகவே வெளிப்படுத்தினார்கள். அவர்களின் துயரைப் போக்க தனது போனாவல் போரிட்டவர் கலைஞர் அவர்கள்.

காயம் பட்டவர்களுக்கு மருந்து போட்டவர் கலைஞர்!

காயம்பட்ட மனதை இசை ஆற்றும். அது போல், சமுதாய இழிவால் காயப்பட்டிருந்த மக்களுக்கு தனது எழுத்தாலும் அரசியலாலும் மருந்துப் போட்டவர் கலைஞர் அவர்கள். நிகழ்ச்சியில் உங்களை இசை துள்ளவைக்கும். கலைஞர் அவர்களின் முகம் பார்த்தாலே நம் உடன்பிறப்புகள் துள்ளி குதிப்பார்கள்.

ஒவ்வொரு காலகட்டத்திற்கு ஏற்ப இசை பரிணாம வளர்ச்சியும், மாற்றமும் அடையும்தான். அதேபோல், கையெழுத்துப் பிரதியாக முரசொலியைத் தொடங்கி, டிவிட்டர் காலம் வரை மாற்றத்தை உள்வாங்கி வளர்ந்தவர் கலைஞர் அவர்கள்.

இசைக்கு நல்ல குரல்வளம் தேவை. ஏறத்தாழ 80 ஆண்டுகள் தமிழர்களை ஆட்கொண்டது ‘உடன்பிறப்பே’ என்றழைத்த கலைஞர் அவர்களின் வெண்கலக் குரல் தான். எனவே, இசையின் குணங்கள் அனைத்தையும் தனக்குள்ளே பெற்றவர் தான் நமது கலைஞர் அவர்கள். எனவேதான், இசையாய் கலைஞர் என்னும் தலைப்பு எனக்கு ரொம்ப பிடித்திருக்கிறது. இசை எங்கும் நிறைந்திருப்பதைப் போல, உலகம் முழுவதும் கலைஞர் அவர்கள் எங்கும் நிறைந்திருக்கிறார்.

இந்த சிறப்பான நிகழ்ச்சிக்கு வரவேற்புரை வழங்கும் வாய்ப்பை எனக்கு அளித்த ‘கலைஞர் - கலைஞர்’ குழுவுக்கு எனது நன்றியையும் வாழ்த்துகளையும் தெரிவித்துக்கொண்டு இது போல பலநிகழ்ச்சிகளையும் நடத்தத் திட்டமிட்டுள்ளோம் என்று கூறி விடைபெறுகிறேன்.

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.

அதைத்தொடர்ந்து கவிஞர் யுகபாரதி, திரைப்பட இயக்குநர் கரு.பழனியப்பன் இருவரும் கலைஞரின் பாடல்கள் குறித்து உரையாற்றினர். , தமிழ்நாடு இயல் - இசை - நாடக மன்றத்தின் உறுப்பினர் செயலர் விஜயா தாயன்பன் நன்றியுரையாற்றினார்.

அதன்பிறகு இசையமைப்பாளர் தாயன்பனின் ‘பல்லவி இசைக்குழு’வின் சார்பில் கலைஞரின் திரைப்படங்களில் இடம்பெற்ற பாடல்கள் பாடப்பட்டன. அந்த இசை நிகழ்ச்சியை கவிஞர் நெல்லை ஜெயந்தா தொகுத்து வழங்கினார்.

இந்த நிகழ்ச்சியில் அமைச்சர்கள் மு.பெ.சாமிநாதன், இராணிப்பேட்டை ஆர்.காந்தி, மா.சுப்பிரமணியன், பி.கே.சேகர்பாபு, கலைஞர் கலைஞர் குழுவின் உறுப்பினர் செயலர் முனைவர் எம்.எஸ்.சண்முகம் ஈ.ஏ.எஸ். தமிழ்நாடு இயல் - இசை - நாடக மன்றத்தின் தலைவர் வாகை சந்திரசேகர், உறுப்பினர் செயலர்,

மேயர் ப்ரியா ராஜன், சட்டமன்ற உறுப்பினர்கள் மாதவரம் சுதர்சனம், தாயகம் கவி, அரவிந்த்மேஷ், மயிலை வேலு, காரம்பாக்கம் கணபதி, ஜெ.கருணாநிதி, கே.பி.சங்கர், ஐடீம் மூர்த்தி, எபிளேசர், பிரபாகராஜா, துணை மேயர் மகேஷ் குமார், மாவட்ட செயலாளர்கள் சிற்றரசு, இளைய அருணா, மகளிர் ஆணையர் தலைவர் குமரி விஜயா, இசைப் பள்ளிகளுக்கான கலையியல் அறிவுரைஞர் ஜாஹிர் உசேன், இளைஞர் அணி அமைப்பாளர்கள் பிரதீஷ், ராஜா அன்பழகன், லோகேஷ், மதன்குமார், பகுதி கழக செயலாளர்கள் உள்பட கழக நிர்வாகிகள் உள்பட பலர் கலந்துகொண்டனர்.

திருவல்லிக்கேணி அரசு கஸ்தூரிபா காந்தி தாய் - சேய் நல மருத்துவமனையில்

ரூ.4.60 கோடி மதிப்பீட்டில் மகப்பேறு நலத்திட்டங்கள்!

அமைச்சர் உதயநிதி ஸ்டாலின் தொடங்கிவைத்தார்!

சென்னை, ஜன.10- முதலமைச்சர் அவர்களின் வழிகாட்டுதலின் படி, சென்னை, திருவல்லிக்கேணி அரசு கஸ்தூரிபா காந்தி தாய் சேய் நல மருத்துவமனையில், ரூ.4.60 கோடி மதிப்பீட்டில் மகப்பேறு நலத்திட்டங்களை இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் தொடங்கி வைத்தார்.

இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேற்று முன்தினம் (08.01.2023), சென்னை, திருவல்லிக்கேணி அரசு கஸ்தூரிபா காந்தி தாய் சேய் நல மருத்துவமனையில், 6

செவ்வியர்களுக்கு மகப்பேறு செவ்விய பயிற்றுநர் சான்றிதழ்கள் வழங்கி, மகப்பேறு செவ்வியர் பயிற்சியில் சேர்த்துள்ள 16 செவ்வியர்களுக்கு சேர்க்கை ஆணை வழங்கி, பேறுகாலத்திற்குப்பின் ஏற்படும் இரத்தப்போக்கிற்கான நவீன சிகிச்சை உபகரணங்கள் வழங்கி, 129 சீமான் நிலையங்கள், 385 வட்டார ஆரம்ப சுகாதார நிலையங்கள் மற்றும் 39 நகர சுகாதார நிலையங்களுக்குத் தேவையான Crash Cart உபகரணங்களை மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன் தலைமையில் வழங்கினார்.

பின்னர் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் விழா பேரூரையாற்றினார். இதனைத் தொடர்ந்து மருத்

துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் செய்து யாளர்களிடம் தெரிவித்ததாவது:-

கடந்த நிதிநிலை அறிக்கையில் சட்டப்பேரவையில் மருத்துவத்துறையின் சார்பில் 110 அறிவிப்புகள் அறிவிக்கப்பட்டது. அறிவிக்கப்பட்ட 110 அறிவிப்புகளும் ஒன்றன்பின் ஒன்றாக தொடர்ச்சி யாக செயல்பாட்டிற்கு வந்துக் கொண்டிருக்கிறது. அந்த வகையில் தாய் சேய் நல மேம்பாட்டு திட்டங்கள் தொடர்ந்தாக 4 அறிவிப்புகள் கடந்த நிதிநிலை அறிக்கையில் அறிவிக்கப்பட்டது. இளைஞர் நலன் மற்றும் விளையாட்டு மேம்பாட்டுத் துறை அமைச்சர் அவர்களால் இந்த 4 மகப்பேறு திட்டங்கள் ஒரே இன்று தொடங்கி வைக்கப்பட்டது பயன்பாட்டிற்கு

கொண்டு வரப்பட்டுள்ளது. அறிவிப்பு எண் 43ன்படி, பாதுகாப்பான மகப்பேறு மற்றும் சுகப்பிரசவங்களை ஊக்குவிக்கும் வகையில் செவ்வியர்கள் வழிநடத்தும் பராமரிப்பு மற்றும் பயிற்சி பிரிவு உருவாக்கப்படும் என்று அறிவிக்கப்பட்டது. அப்படி, உருவாக்கப்பட்ட பயிற்சி பிரிவு அமைப்பை நமது இளைஞர் நலன் மற்றும் விளையாட்டு மேம்பாட்டுத்துறை அமைச்சர் அவர்களால் பயன்பாட்டிற்கு கொண்டுவரப்பட்டுள்ளது. அது சுகப்பிரசவங்களை ஊக்குவிக்கும் வகையில் ஏற்கெனவே கடந்த 2 ஆண்டுகளுக்கு முன்னால்

அதேபோல் அறிவிப்பு எண் 42 - மகப்பேறு காலத்தி் ஏற்படுகின்ற இரத்த போக்கிற்கு சிகிச்சை அளிப்பதற்கு ரூ.2.98 கோடி மதிப்பீட்டில் அதிநவீன உபகரணங்கள் வாங்கித்தரப்பட்டுள்ளது. இது பேருகாலத்திற்கு பின் ஏற்படுகின்ற இரத்த போக்கு சிகிச்சைக்கு பெரிய அளவில் உறுதுணையாக இருக்கும். அதேபோல் கர்ப்பினித்தாய்மார்கள் மற்றும் பச்சிளங்குழந்தைகளை கண் பட்டுள்ளது. அதோடு மட்டுமல்லாமல்

பிரசவங்கள் ஏற்படுகிறது. அதனை கண்காணிக்கும் வகையில் பச்சிளங்குழந்தைகளை பராமரிக்க மருத்துவசேவைகளை தொடர்ந்து கண்காணிக்கும் வகையில் PICME 3.0 என்கின்ற மேம்பொருள் இன்று பயன்பாட்டிற்கு வந்துள்ளது.

இந்த PICME 3.0 மேம்பொருள் மூலம் தமிழ்நாட்டில் ஏற்படுகிற பிரசவங்கள், மகப்பேறு வசதிகள், தொடர் பராமரிப்பு போன்ற பலவகையான தகவல்களை இந்த மேம்பொருள் மூலம் தொடர்ந்து கண்காணிக்க முடியும். அதேபோல், 129 சிறப்பு எண் 46ன்படி, 29 ஒருங்கிணைந்த அவசரகால மகப்பேறு மற்றும் குழந்தை பராமரிப்பு மையங்கள், 395 வட்டார சுகாதார மையங்கள் மற்றும் 39 நகரப்புற சுகாதார மையங்களில் சக்கரங்களுடன் கூடிய அடுக்குப் பெட்டைகங்கள் (Crash Cart) இன்று வழங்கப்பட்டிருக்கிறது. அந்த அடுக்குப் பெட்டைகங்கள் ரூ.1.10 கோடி மதிப்பீட்டில் தற்போது பயன்பாட்டிற்கு கொண்டு வரப்பட்டுள்ளது.

இம்மருத்துவமனையைப் பொறுத்தவரை மாதம் 750 முதல் 800 பிரசவங்கள் நடைபெறுகிறது. மிகச்சிறந்த மகப்பேறு மருத்துவமனைகளில் ஒன்றான இம்மருத்துவமனை பாரம்பரியமிக்க பழமையான மகப்பேறு மருத்துவமனைகளில் ஒன்றாகும். இளைஞர்நலன் மற்றும் விளையாட்டு மேம்பாட்டுத் துறை அமைச்சர் அவர்கள் கேட்டுக்கொண்டதற்கு ஏற்ப இத்துறையின் சார்பில் பல்வேறு மருத்துவக்கட்டமைப்புகள் இடில் செய்யப்பட்டு வருகிறது. அந்தவகையில்

ரூ.6.17 கோடி மதிப்பீட்டில் புதிய கட்டுமானம் முடிவுற்று இருக்கிறது. விரைவில் அந்த கட்டிடத்தில் மருத்துவ உபகரணங்கள் பொறுத்தபட்ட வடல் விரைவில் திறந்து வைக்கப்படும்.

அக்கட்டிடத்தில் அறுவை அரங்கங்கள், சிறப்பு வார்டுகள், தீவிர சிகிச்சை பிரிவுகள் என்கின்ற வகையில் மிகப்பெரிய கட்டமைப்புகள் அமைக்கப்பட்டு விரைவில் பயன்பாட்டிற்கு வரும். அதே போல் ரூ.30 கோடி மதிப்பீட்டில் தரைத்தளம் மற்றும் இரண்டு அடுக்குகளுடன்

பெரிய கட்டிடம் கட்டும் பணி நடைபெற்று வருகிறது. இதிலும் இம்மருத்துவமனையின் தரத்தினை உயர்த்திடும் மருத்துவ மருத்துவக்கட்டமைப்பு பணிகள் நடைபெற்று வருகிறது.

எனவே கடந்த நிதிநிலை அறிக்கையில் அறிவிக்கப்பட்ட நான்கு அறிவிப்புகளும் இன்று பயன்பாட்டிற்கு கொண்டுவரப்பட்டுள்ளது என்ற மருத்துவம் மற்றும் மக்கள் நல்வாழ்வுத் துறை அமைச்சர் தெரிவித்தார்.

இந்தநிகழ்வில் மேயர் ஆர்.பிரியா, சுடுதல் தலைமைச் செயலாளர் நே.சிற்றரசு, மண்டல குழுத் தலைவர் மதன் போகன், அரசு கஸ்தூரிபா காந்தி தாய் சேய் நல மருத்துவமனை இயக்குநர் மரு.மீனா, மருத்துவக் கல்லூரி முதல்வர் மரு.தேரணிராஜன், ஓமந்தூரார் அரசு மருத்துவக் கல்லூரி முதல்வர் மரு.அரவிந்தன் மற்றும் பலர் பங்கேற்றனர்.